

Mooka Panchasati -

Stuthi Satakam (3)

మూకపంచశతి - స్తుతిశతకం

(3)

పాండిత్యం పరమేశ్వరి స్తుతివిధౌ నైవాశ్రయంతే

గిరాం

వైరించాన్యపి గుంఘనాని విగలద్గర్వాణి శర్వాణి తే |

స్తోతుం త్వాం పరిపుల్లనీలనళినశ్యామాక్షి కామాక్షి

మాం

వాచాలీకురుతే తథాపి నితరాం త్వత్పాదసేవాదరః

|| 1 ||

తాపింఛస్తబకత్విషే తనుభృతాం దారిద్ర్యముద్రాద్విషే

సంసారాఖ్యతమోముషే

పురరిపోర్వామాంకసీమాజుషే |

కంపాతీరముపేయుషే కవయతాం జిహ్వాకుటీం

జగ్ముషే

విశ్వత్రాణపుషే నమోఽస్తు సతతం తస్మై

పరంజ్యోతిషే || 2 ||

యే సంధ్యారుణయంతి

శంకరజటాకాంతారచంద్రార్భకం

సిందూరంతి చ యే

పురందరవధూసీమంతసీమాంతరే |

పుణ్యం యే పరిపక్వయంతి భజతాం కాంచీపురే

మామమీ

పాయాసుః పరమేశ్వరప్రణయినీపాదోద్భవాః

పాంసవః || 3 ||

కామాడంబరపూరయా శశిరుచా కంరస్మితానాం

త్విషా

కామారేరనురాగసింధుమధికం కల్లోలితం తన్వతీ |

కామాక్షీతి సమస్తసజ్జననుతా కళ్యాణదాత్రీ నృణాం

కారుణ్యాకులమానసా భగవతీ కంపాతటే జృంభతే

|| 4 ||

కామాక్షీణపరాక్రమప్రకటనం సంభావయంతీ దృశా

శ్యామా క్షీరసహోదరస్మితరుచిప్రక్షాలితాశాంతరా |

వామాక్షీజనమౌళిభూషణమణిర్వాచాం పరా దేవతా

కామాక్షీతి విభాతి కాపి కరుణా కంపాతటిన్యాస్తటే

|| 5 ||

శ్యామా కాచన చంద్రికా త్రిభువనే

పుణ్యాత్మనామాననే

సీమాశూన్యకవిత్వవర్షజననీ యా కాపి కాదంబినీ

|

మారారాతిమనోవిమోహనవిధౌ కాచిత్తమఃకందలీ

కామాక్ష్యాః కరుణాకటాక్షలహారీ కామాయ మే

కల్పతాం || 6 ||

ప్రౌఢద్వాంతకదంబకే కుముదినీపుణ్యాంకురం

దర్శయన్

జ్యోత్స్నా సంగమనేఽపి కోకమిథునం మిశ్రం

సముద్భావయన్ |

కాలిందీలహరీదశాం ప్రకటయన్కంఠాం

నభస్యద్భుతాం

కశ్చిన్నేత్రమహోత్సవో విజయతే కాంచీపురే

శూలినః || 7 ||

తంద్రాహీనతమాలనీలసుషమైస్తారుణ్యలీలాగృహైః

తారానాథకిశోరలాంఛితకచైస్తాంఠారవిందేక్షణైః |

మాతః సంశ్రయతాం మనో

మనసిజప్రాగల్భ్యనాడింధమైః

కంపాతీరచరైర్ఘనస్తనభరైః పుణ్యాంకరైః శాంకరైః || 8

||

నిత్యం నిశ్చలతాముపేత్య మరుతాం రక్షావిధిం

పుష్టతీ

తేజస్సంచయపాటవేన కిరణానుష్టద్యుతేర్ముష్ణతీ |
కాంచీమధ్యగతాపి దీప్తిజననీ విశ్వాంతరే జ్యంభతే
కాచిచ్చిత్రమహో స్మృతాపి తమసాం నిర్వాపికా
దీపికా || 9 ||

కాంతైః కేశరుచాం చయైర్భ్రమరితం మందస్మితైః
పుష్పితం

కాంత్యా పల్లవితం పదాంబురుహయోర్నేత్రత్విషా
పత్రితం |

కంపాతీరవనాంతరం విదధతీ కల్యాణజన్మస్థలీ
కాంచీమధ్యమహామణిర్విజయతే కాచిత్కపాకందలీ
|| 10 ||

రాకాచంద్రసమానకాంతివదనా నాకాధిరాజస్తుతా
మూకానామపి కుర్వతీ సురధునీనీకాశవాగ్వైభవం
|

శ్రీకాంచీనగరీవిహారరసికా శోకాపహాంత్రీ సతాం
ఏకా పుణ్యపరంపరా పశుపతేరాకారిణీ రాజతే ||

11 ||

జాతా శీతలశైలతః సుకృతినాం దృశ్యా పరం

దేహినాం

లోకానాం క్షణమాత్రసంస్మరణతః సంతాపవిచ్ఛేదినీ

|

ఆశ్చర్యం బహు ఖేలనం వితనుతే

నైశ్చల్యమాబిభ్రతీ

కంపాయాస్తటసీంని కాపి తటినీ

కారుణ్యపాథోమయీ || 12 ||

ఐక్యం యేన విరచ్యతే హరతనౌ దంభావపుంభావుకే

రేఖా యత్కచసీంని శేఖరదశాం నైశాకరీ గాహతే |

ఔన్నత్యం ముహూరేతి యేన స మహాన్మేనాసఖః

సానుమాన్

కంపాతీరవిహారిణా సశరణాస్తేనైవ ధాంనా వయం

|| 13 ||

అక్ష్ణోశ్చ స్తనయోః శ్రియా శ్రవణయోర్బాహ్లోశ్చ

మూలం స్ఫుశన్

ఉత్తంసేన ముఖేన చ ప్రతిదినం

ద్రుహ్యన్పయోజన్మనే |

మాధుర్యేణ గిరాం గతేన మృదునా హంసాంగనాం

హ్రేపయన్

కాంచీసీని చకాస్తి కోఽపి కవితాసంతానబీజాంకురః

|| 14 ||

ఖండం చాంద్రమసం వతంసమనిశం కాంచీపురే

ఖేలనం

కాలాయశ్చవితస్కరీం తనురుచిం కర్ణజపే లోచనే |

తారుణ్యోష్మనఖంపచం స్తనభరం జంఘాస్పృశం

కుంతలం

భాగ్యం దేశికసంచితం మమ కదా

సంపాదయేదంబికే || 15 ||

తన్వానం నిజకేళిసౌధసరణిం నైసర్గికీణాం గిరాం

కేదారం కవిమల్లసూక్తిలహరీసస్యశ్రీయాం శాశ్వతం

|

అంహో వంచనచుంచు కించన భజే

కాంచీపురీమండనం

పర్యాయచ్చవి పాకశాసనమణేః పౌష్పిషవం

పౌరుషం || 16 ||

ఆలోకే ముఖపంకజే చ దధతీ సౌధాకరీం చాతురీం

చూడాలంక్రియమాణపంకజవనీవైరాగమప్రక్రియా |

ముగ్ధస్మేరముఖీ

ఘనస్తనతటీమూర్చాలమధ్యాంచితా

కాంచీసీమని కామినీ విజయతే కాచిజ్జగన్మోహినీ ||

17 ||

యస్మిన్నంబ భవత్కటాక్షరజనీ మందేఽపి

మందస్మిత-

జ్యోత్స్నా సంస్పృపితా భవత్యభిముఖీ తం ప్రత్యహో

దేహినం |

ద్రాక్షామాక్షికమాధురీమదభరవ్రీడాకరీ వైఖరీ

కామాక్షి స్వయమాతనోత్యభిస్సృతిం వామేక్షణేవ

క్షణం || 18 ||

కాలిందీజలకాంతయః స్మితరుచిస్వర్వాహినీపాథసి

ప్రౌఢధ్వాంతరుచః

స్ఫుటాధరమహోలౌహిత్యసంధ్యోదయే |

మణిక్యోపలకుండలాంశుశిఖిని

వ్యామిశ్రధూమశ్రయః

కల్యాణైకభువః కటాక్షసుషమాః కామాక్షి రాజంతి తే

|| 19 ||

కలకలరణత్కాంచీ కాంచీవిభూషణమాలికా

కచభరలసచ్ఛంద్రా చంద్రావతంససధర్మిణీ |

కవికులగిరః శ్రావంశ్రావం మిలత్పులకాంకురా

విరచితశిరఃకంపా కంపాతటే పరిశోభతే || 20 ||

సరసవచసాం వీచీ నీచీభవన్మధుమాధురీ

భరితభువనా కీర్తిర్మూర్తిర్మనోభవజిత్వరీ |

జనని మనసో యోగ్యం భోగ్యం నృణాం తవ

జాయతే

కథమివ వినా కాంచీభూషే కటాక్షతరంగితం || 21

||

భ్రమరితసరిత్కూలో నీలోత్పలప్రభయాఽఽభయా

నతజనతమఃఖండి తుండిరసీంని విజ్యంభతే |

అచలతపసామేకః పాకః ప్రసూనశరాసన-

ప్రతిభటమనోహారీ నారీకులైకశిఖామణిః || 22 ||

మధురవచసో మందస్మేరా మతంగజగామినః

తరుణిమజుషస్తాపిచ్ఛాభాస్తమఃపరిపంథినః |

కుచభరనతాః కుర్యుర్భద్రం కురంగవిలోచనాః

కలితకరుణాః కాంచీభాజః కపాలిమహోత్సవాః || 23

||

కమలసుషమాకక్యారోహా విచక్షణవీక్షణాః

కుముదసుకృతక్రీడాచూడాలకుంతలబంధురాః |

రుచిరరుచిభిస్తాపిచ్ఛశ్రీప్రపంచనచుంచవః

పురవిజయినః కంపాతీరే స్ఫురంతి మనోరథాః ||

24 ||

కలితరతయః కాంచీలీలావిధౌ కవిమండలీ-

వచనలహరీవాసంతీనాం వసంతవిభూతయః |

కుశలవిధయే భూయాసుర్మే కురంగవిలోచనాః

కుసుమవిశిఖారాతేరక్ష్ణాం కుతూహలవిభ్రమాః ||

25 ||

కబలితతమస్కాండాస్తుండీరమండలమండనాః

సరసిజవనీసంతానానామరుంతుదశేఖరాః |

నయనసరణేర్నదీయంసః కదా ను భవంతి మే

తరుణజలదశ్యామాః శంభోస్తపఃఫలవిభ్రమాః || 26

||

అచరమమిషుం దీనం మీనధ్వజస్య ముఖశ్రీయా

సరసిజభువో యానం ంలానం గతేన చ మంజునా

|

త్రిదశసదసామన్నం ఖిన్నం గిరా చ వితన్వతీ

తిలకయతి సా కంపాతీరం త్రిలోచనసుందరీ || 27

||

జనని భువనే చంక్రంయేఽహం కియంతమనేహసం

కుపురుషకరభ్రష్టైర్దుష్టైర్ధనైరుదరంభరిః |

తరుణకరుణే తంద్రాశూన్యే తరంగయ లోచనే

నమతి మయి తే కించిత్కాంచీపురీమణిదీపికే ||

28 ||

మునిజనమనఃపేటీరత్నం స్ఫురత్కరుణానటీ-

విహరణకలాగేహం కాంచీపురీమణిభూషణం |

జగతి మహతో మోహవ్యాధేర్నృణాం పరమౌషధం

పురహరద్యశాం సాఫల్యం మే పురః పరిజ్యంభతాం

|| 29 ||

మునిజనమోధాంనే ధాంనే వచోమయజాహ్నావీ-

హిమగిరితటప్రాగ్భారాయాక్షరాయ పరాత్మానే |

విహరణజుషే కాంచీదేశే మహేశ్వరలోచన-

త్రితయసరసక్రీడాసౌధాంగణాయ నమో నమః ||

30 ||

మరకతరుచాం ప్రత్యాదేశం మహేశ్వరచక్షుషాం

అమృతలహరీపూరం పారం భవాఖ్యపయోనిధేః |

సుచరితఫలం కాంచీభాజో జనస్య పచేలిమం

హిమశిఖరిణో వంశస్వైకం వతంసముపాస్మహే ||

31 ||

ప్రణమనదినారంభే కంపానదీసఖి తావకే

సరసకవితోన్మేషః పూషా సతాం సముదంచితః |

ప్రతిభటమహాప్రాఢప్రోద్యత్కవిత్వకుముద్వతీం

నయతి తరసా నిద్రాముద్రాం నగేశ్వరకన్యకే || 32

||

శమితజడిమారంభా కంపాతటీనికటేచరీ

నిహతదురితస్తోమా సోమార్దముద్రితకుంతలా |

ఫలితసుమనోవాంఛా పాంచాయుధీ పరదేవతా

సఫలయతు మే నేత్రే గోత్రేశ్వరప్రియనందినీ || 33

||

మమ తు ధిషణా పీడ్యా జాడ్యాతిరేక కథం త్వయా

కుముదసుషమామైత్రీపాత్రీవతంసితకుంతలాం |

జగతి శమితస్తంభాం కంపానదీనిలయామసౌ

శ్రియతి హి గలత్తంద్రా చంద్రావతంససధర్మిణీం ||

34 ||

పరిమలపరీషాకోద్రేకం పయోముచి కాంచనే

శిఖరిణి పునర్ద్వైధీభావం శశిన్యరుణాతపం |

అపి చ జనయంకంబోర్లక్షీమనంబుని కోఽప్యసౌ

కుసుమధనుషః కాంచీదేశే చకాస్తి పరాక్రమః || 35

||

పురదమయితుర్వామోత్సంగస్థలేన రసజ్ఞయా

సరసకవితాభాజా కాంచీపురోదరసీమయా |

తటపరిసరైర్నీహారాద్రైర్వచోభిరకృత్తిమైః

కిమివ న తులామస్మచ్ఛేతో మాహేశ్వరి గాహతే ||

36 ||

నయనయుగళీమాస్మాకీనాం కదా ను ఫలేగ్రహీం

విదధతి గతౌ వ్యాకుర్వాణా గజేంద్రచమత్రియాం |

మరకతరుచో మాహేశానా ఘనస్తననంరితాః

సుకృతవిభవాః ప్రాంచః కాంచీవతంసధురంధరాః ||

37 ||

మనసిజయశఃపారంపర్యం మరందఝరీసువాం
కవికులగిరాం కందం కంపానదీతటమండనం |
మధురలలితం మత్కం చక్షుర్మనీషిమనోహారం
పురవిజయినః సర్వస్వం తత్పురస్కురుతే కదా ||

38 ||

శిథిలితతమోలీలాం నీలారవిందవిలోచనాం
దహనవిలసత్ఫాలాం శ్రీకామకోటిముపాస్మహే |
కరధృతలసచ్ఛాలాం కాలారిచిత్తహరాం పరాం
మనసిజకృపాలీలాం లోలాలకామలికేక్షణాం || 39

||

కలాలీలాశాలా కవికులవచఃకైరవవనీ-

శరజ్జ్యోత్స్నాధారా శశధరశిశుశ్లాఘ్యముకుటీ |
పునీతే నః కంపాపులినతటసౌహార్దతరలా
కదా చక్షుర్మార్గం కనకగిరిధానుష్కమహిషీ || 40

||

నమః స్తాన్నంరేభ్యః స్తనగరిమగర్వేణ గురుణా
దధానేభ్యశ్చూడాభరణమమృతస్యంది శిశిరం |

సదా వాస్తవ్యేభ్యః సువిధభువి కంపాఖ్యసరితే

యశోవ్యాపారేభ్యః సుకృతవిభవేభ్యో రతిపతేః || 41

||

అసూయంతీ కాచిన్మరకతరుచో నాకిముకుటీ-

కదంబం చుంబంతీ చరణనఖచంద్రాంశుపటలైః |

తమోముద్రాం విద్రావయతు మమ

కాంచీర్నిలయనా

హరోత్సంగశ్రీమన్మణిగృహమహాదీపకలికా || 42 ||

అనాద్యంతా కాచిత్సుజననయనానందజననీ

నిరుంధానా కాంతిం నిజరుచివిలాసైర్జలముచాం |

స్మరారేస్తారల్యం మనసి జనయంతీ స్వయమహో

గలత్కంపా శంపా పరిలసతి కంపాపరిసరే || 43 ||

సుధాడిండిరశ్రీః స్మితరుచిషు తుండిరవిషయం

పరిష్కూర్వాణాసౌ పరిహసితనీలోత్పలరుచిః |

స్తనాభ్యామానంరా స్తబకయతు మే కాంక్షితతరుం

దృశామైశానీనాం సుకృతఫలపాండిత్యగరిమా ||

44 ||

కృపాధారాద్రోణీ కృపణధిషణానాం ప్రణమతాం
నిహంత్రీ సంతాపం నిగమముకుటోత్తంసకలికా |
పరా కాంచీలీలాపరిచయవతీ పర్వతసుతా
గిరాం నీవీ దేవీ గిరిశపరతంత్రా విజయతే || 45 ||

కవిత్వశ్రీకందః సుకృతపరిపాటీ హిమగిరేః
విధాత్రీ విశ్వేషాం విషమశరవీరధ్వజపటీ |
సఖీ కంపానద్యాః పదహాసితపాథోజయుగళీ
పురాణీ పాయాన్నః పురమథనసాంరాజ్యపదవీ ||

46 ||

దరిద్రాణా మధ్యే దరదలితతాపిచ్ఛసుషమాః
స్తనాభో గక్లాంతాస్తరుణహరిణాంకాంకితకచాః |
హరాధీనా నానావిబుధముకుటీచుంబితపదాః
కదా కంపాతీరే కథయ విహరామో గిరిసుతే || 47

||
వరీవర్తు స్థేమా త్వయి మమ గిరాం దేవి మనసో
నరీనర్తు ప్రౌఢా వదనకమలే వాక్యలహారీ |
చరీచర్తు ప్రజ్ఞాజనని జడిమానః పరజనే

సరీసర్తు స్వైరం జనని మయి కామాక్షి కరుణా ||

48 ||

క్షణాత్తే కామాక్షి భ్రమరసుషమాశిక్షణగురుః

కటాక్షవ్యాక్షేపో మమ భవతు మోక్షాయ విపదాం |

నరీసర్తు స్వైరం వచనలహారీ నిర్జరపురీ-

సరిద్వీచీనీచీకరణపటురాస్యే మమ సదా || 49 ||

పురస్తాస్మే భూయఃప్రశమనపరః స్తాన్మమ రుజాం

ప్రచారస్తే కంపాతటవిహృతిసంపాదిని దృశోః |

ఇమాం యాచ్ఛామూరీకురు సపది దూరీకురు

తమః-

పరీపాకం మత్కం సపది బుధలోకం చ నయ మాం

|| 50 ||

ఉదంచంతీ కాంచీనగరనిలయే త్వత్కరుణయా

సమృద్ధా వాగ్ధాటీ పరిహాసితమాధ్వీ కవయతాం |

ఉపాదత్తే మారప్రతిభటజటాజుటముకుటీ-

కుటీరోల్లాసిన్యాః శతమఖితటిన్యా జయపటీం || 51

||

శ్రీయం విద్యాం దద్యాజ్ఞనని నమతాం కీర్తిమమితాం

సుపుత్రాన్ ప్రాదత్తే తవ ఝటితి కామాక్షి కరుణా |

త్రిలోక్యామాధిక్యం త్రిపురపరిపంధిప్రణయిని

ప్రణామస్త్వత్పాదే శమితదురితే కిం న కురుతే ||

52 ||

మనఃస్తంభం స్తంభం గమయదుపకంపం ప్రణమతాం

సదా లోలం నీలం చికురజితలోలంబనికరం |

గిరాం దూరం స్మేరం ధృతశశికిశోరం పశుపతేః

దృశాం యోగ్యం భోగ్యం తుహినగిరిభాగ్యం విజయతే

|| 53 ||

ఘనశ్యామాంకామాంతకమహిషి కామాక్షి

మధురాన్

దృశాం పాతానేతానమృతజలశీతాననుపమాన్ |

భవోత్పాతే భీతే మయి వితర నాథే దృఢభవ-

న్మనశ్శోకే మూకే హిమగిరిపతాకే కరుణయా || 54

||

నతానాం మందానాం భవనిగలబంధాకులధియాం

మహోధ్యం రుంధానామభిలషితసంతానలతికాం |

చరంతీం కంపాయాస్తటభువి సవిత్రిం త్రిజగతాం

స్మరామస్తాం నిత్యం స్మరమథనజీవాతుకలికాం ||

55 ||

పరా విద్యా హృద్యాశ్రితమదనవిద్యా మరకత-

ప్రభానీలా లీలాపరవశితశూలాయుధమనాః |

తమఃపూరం దూరం చరణనతపౌరందరపురీ-

మ్యగాక్షీ కామాక్షీ కమలతరలాక్షీ నయతు మే ||

56 ||

అహంతాఖ్యా మత్కం కబలయతి హా హంత హారిణీ

హఠాత్సంవిద్రూపం హరమహిషి సస్యాంకురమసౌ |

కటాక్షవ్యాక్షేపప్రకటహరిపాషాణపటలైః

ఇమాముచ్చైరుచ్చాటయ ఝటితి కామాక్షి

కృపయా || 57 ||

బుధే వా మూకే వా తవ పతతి యస్మిన్క్షణమసౌ

కటాక్షః కామాక్షి ప్రకటజడిమక్షోదపటిమా |

కథంకారం నాస్మై కరముకులచూడాలముకుటా

నమోవాకం ఋయుర్న ముచిపరిపంథిప్రభృతయః

|| 58 ||

ప్రతీచీం పశ్యామః ప్రకటరుచినీవారకమణి-

ప్రభాసద్ధీచీనాం ప్రదలితషడాధారకమలాం |

చరంతీం సౌషుంసే పథి పరపదేందుప్రవిగల-

త్సుధార్ద్రాం కామాక్షీం పరిణతపరంజ్యోతిరుదయాం

|| 59 ||

జంభారాతిప్రభృతిముకుటీః పాదయోః పీఠయంతీ

గుంఫాన్వాచాం కవిజనకృతాన్వైస్వరమారామయంతీ

|

శంపాలక్షీం మణిగణరుచాపాటలైః ప్రాపయంతీ

కంపాతీరే కవిపరిషదాం జృంభతే భాగ్యసీమా || 60

||

చంద్రాపీడాం చతురవదనాం చంచలాపాంగలీలాం

కుందస్మేరాం కుచభరనతాం కుంతలోద్ధూతభృంగాం

|

మారారాతేర్మదనశిఖినం మాంసలం దీపయంతీం

కామాక్షీం తాం కవికులగిరాం కల్పవల్లీముపాసే ||

61 ||

కాలాంభోదప్రకరసుషమాం కాంతిభిస్తిర్జయంతీ

కల్యాణానాముదయసరణిః కల్పవల్లీ కవీనాం |

కందర్పారేః ప్రియసహచరీ కల్మషాణాం నిహంత్రీ

కాంచీదేశం తిలకయతి సా కాపి కారుణ్యసీమా ||

62 ||

ఊరీకుర్వన్నురసిజతటే చాతురీం భూధరాణాం

పాథోజానాం నయనయుగళే పరిపంథ్యం వితన్వన్

|

కంపాతీరే విహరతి రుచా మోఘయన్మేఘశైలీం

కోకద్వేషం శిరసి కలయన్కోఽపి విద్యావిశేషః || 63

||

కాంచీలీలాపరిచయవతీ కాపి తాపింఛలక్ష్మీః

జాడ్యారణ్యే హుతవహశిఖా జన్మభూమిః కృపాయాః

|

మాకందశ్రీర్మధురకవితాచాతురీ కోకిలానాం

మార్గే భూయాన్మమ నయనయోర్మాన్మథీ కాపి

విద్యా || 64 ||

సేతుర్మాతర్మరతకమయో భక్తిభాజాం భవాబ్ధౌ

లీలాలోలా కువలయమయీ మాన్మథీ వైజయంతీ

|

కాంచీభూషా పశుపతిదృశాం కాపి కాలాంజనాలీ

మత్కం దుఃఖం శిథిలయతు తే

మంజుళాపాంగమాలా || 65 ||

వ్యావృణ్వానాః కువలయదలప్రక్రియావైరముద్రాం

వ్యాకుర్వాణా మనసిజమహారాజసాంరాజ్యలక్ష్మీం |

కాంచీలీలావిహృతిరసికే కాంక్షితం నః క్రియాసుః

బంధచ్ఛేదే తవ నియమినాం బద్ధదీక్షాః కటాక్షాః ||

66 ||

కాలాంభోదే శశిరుచి దలం కైతకం దర్శయంతీ

మధ్యేసౌదామిని మధులిహాం మాలికాం రాజయంతీ

|

హంసారావం వికచకమలే మంజుముల్లాసయంతీ

కంపాతీరే విలసతి నవా కాపి కారుణ్యలక్ష్మీః || 67

||

చిత్రం చిత్రం నిజమృదుతయా భర్త్యయన్పల్లవాలీం

పుంసాం కామాన్భువి చ నియతం

పూరయన్పుణ్యభాజాం |

జాతః శైలాన్న తు జలనిధేః స్వైరసంచారశీలః

కాంచీభూషా కలయతు శివం కోఽపి చింతామణిర్మే

|| 68 ||

తాంరాంభోజం జలదనికటే తత్ర బంధూకపుష్పం

తస్మిన్మల్లీకుసుమసుషమాం తత్ర వీణానినాదం |

వ్యావృన్వానా సుకృతలహరీ కాపి కాంచినగర్యాం

ఐశానీ సా కలయతితరామైంద్రజాలం విలాసం ||

69 ||

ఆహారాంశం త్రిదశసదసామాశ్రయే చాతకానాం

ఆకాశోపర్యపి చ కలయన్నాలయం తుంగమేషాం |

కంపాతీరే విహారతితరాం కామధేనుః కవీనాం

మందస్మేరో మదననిగమప్రక్రియాసంప్రదాయః ||

70 ||

ఆర్ద్రీభూతైరవిరలకృపైరాత్తలీలావిలాసైః

ఆస్థాపూర్ణైరధికచపలైరంచితాంభోజశిల్పైః |

కాంతైర్లక్ష్మీలలితభవనైః కాంతికైవల్యసారైః

కాశ్మల్యం నః కబలయతు సా కామకోటీ కటాక్షైః ||

71 ||

ఆధూన్వంత్యై తరలనయనైరాంగజీం వైజయంతీం

ఆనందిన్యై నిజపదజుషామాత్తకాంచీపురాయై |

ఆస్మాకీనం హృదయమఖిలైరాగమానాం ప్రపంచైః

ఆరాధ్యాయై స్పృహయతితరామాదిమాయై జనన్యై

|| 72 ||

దూరం వాచాం త్రిదశసదసాం దుఃఖసింధోస్తరిత్రం

మోహక్షేలక్షితిరుహవనే క్రూరధారం కుఠారం |

కంపాతీరప్రణయి కవిభిర్వర్ణితోద్యచ్ఛరిత్రం

శాన్త్యై సేవే సకలవిపదాం శాంకరం తత్కలత్రం ||

73 ||

ఖండీకృత్య ప్రకృతికుటిలం కల్మషం ప్రాతిభశ్రీ-
శుండీరత్వం నిజపదజుషాం శూన్యతంద్రం దిశంతీ |
తుండీరాఖ్యై మహతి విషయే స్వర్ణవృష్టిప్రదాత్రీ
చండీ దేవీ కలయతి రతిం చంద్రచూడాలచూడే ||

74 ||

యేన ఖ్యాతో భవతి స గృహీ పూరుషో మేరుధన్వా
యద్ధృక్కోణే మదననిగమప్రాభవం బోభవీతి |
యత్ప్రత్యైవ త్రిజగదధిపో జృంభతే కింపచానః
కంపాతీరే స జయతి మహాన్కశ్చిదోజోవిశేషః || 75

||
ధన్యా ధన్యా గతిరిహ గిరాం దేవి కామాక్షి యన్మే
నింద్యాం భింద్యాత్సపది జడతాం
కల్మషాదున్మిషంతీం |

సాధ్వీ మాధ్వీరసమధురతాభంజినీ మంజురీతిః
వాణీవేణీ ఝటితి వృణుతాత్స్వర్ధునీస్పర్ధినీ మాం
|| 76 ||

యస్యా వాటీ హృదయకమలం కౌసుమీ

యోగభాజాం

యస్యాః పీఠీ సతతశిశిరా శీకరైర్మాకరందైః |

యస్యాః పేటీ శ్రుతిపరిచలన్మౌళిరత్నస్య కాంచీ

సా మే సోమాభరణమహిషీ సాధయేత్కాంక్షితాని ||

77 ||

ఏకా మాతా సకలజగతామీయుషీ ధ్యానముద్రాం

ఏకాంరాధీశ్వరచరణయోరేకతానాం సమింధే |

తాటంకోద్యన్మణిగణరుచా తాంరకర్ణప్రదేశా

తారుణ్యశ్రీస్తబకితతనుస్తాపసీ కాపి బాలా || 78 ||

దంతాదంతిప్రకటనకరీ దంతిభిర్మందయానైః

మందారాణాం మదపరిణతిం మధ్నతీ మందహానైః

|

అంకూరాభ్యాం మనసిజతరోరంకితోరాః కుచాభ్యా-

మంతఃకాంచీ స్ఫురతి జగతామాదిమా కాపి మాతా

|| 79 ||

త్రియంబకకుటుంబినీం త్రిపురసుందరీమిందిరాం

పులిందపతిసుందరీం త్రిపురభైరవీం భారతీం |

మతంగకులనాయికాం మహిషమర్దనీం మాతృకాం

భణంతి విబుధోత్తమా విహృతిమేవ కామాక్షి తే ||

80 ||

మహామునిమనోనటీ మహితరంయకంపాతటీ-

కుటీరకవిహారిణీ కుటిలబోధసంహారిణీ |

సదా భవతు కామినీ సకలదేహినాం స్వామినీ

కృపాతిశయకింకరీ మమ విభూతయే శాంకరీ ||

81 ||

జడాః ప్రకృతినిర్ధనా జనవిలోచనారుంతుదా

నరా జనని వీక్షణం క్షణమవాప్య కామాక్షి తే |

వచస్సు మధుమాధురీం ప్రకటయంతి పౌరందరీ-

విభూతిషు విడంబనాం వపుషి మాన్మథీం

ప్రక్రియాం || 82 ||

ఘనస్తనతటస్ఫుటస్ఫురితకంచులీచంచలీ-

కృతత్రిపురశాసనా సుజనశీలితోపాసనా |

ద్యశోః సరణిమశ్నుతే మమ కదా ను కాంచీపురే

పరా పరమయోగినాం మనసి చిత్కలా పుష్కలా

|| 83 ||

కవీంద్రహృదయేచరీ పరిగృహీతకాంచీపురీ

నిరూఢకరుణార్ఘురీ నిఖిలలోకరక్షాకరీ |

మనఃపథదవీయసీ మదనశాసనప్రేయసీ

మహాగుణగరీయసీ మమ దృశోఽస్తు నేదీయసీ ||

84 ||

ధనేన న రమామహే ఖలజనాన్న సేవామహే

న చాపలమయామహే భవభయాన్న

దూయామహే |

స్థిరాం తనుమహేతరాం మనసి కిం చ కాంచీరత-

స్మరాంతకకుటుంబినీచరణపల్లవోపాసనాం || 85

||

సురాః పరిజనా వపుర్మనసిజాయ వైరాయతే

త్రివిష్టపనితంబినీకుచతటీ చ కేలీగిరిః |

గిరః సురభయో వయస్తరుణిమా దరిద్రస్య వా

కటాక్షసరణౌ క్షణం నిపతితస్య కామాక్షి తే || 86

||

పవిత్రయ జగత్త్రయీవిబుధబోధజీవాతుభిః

పురత్రయవిమర్దినః పులకకంచులీదాయిభిః |

భవక్షయవిచక్షణైర్వ్యసనమోక్షణైర్వీక్షణైః

నిరక్షరశిరోమణిం కరుణయైవ కామాక్షి మాం || 87

||

కదా కలితఖేలనాః కరుణయైవ కాంచీపురే

కలాయముకులత్విషః శుభకదంబపూర్ణాంకురాః |

పయోధరభరాలసాః కవిజనేషు తే బంధురాః

పచేలిమకృపారసా పరిపతంతి మార్గే దృశోః || 88

||

అశోధ్యమచలోద్భవం హృదయనందనం దేహినాం

అనర్హమధికాంచి తత్కిమపి రత్నముద్ద్యోతతే |

అనేన సమలంకృతా జయతి శంకరాంకస్థలీ

కదాస్య మమ మానసం వ్రజతి పేటికావిభ్రమం ||

89 ||

పరామృతఝరీఘ్లా జయతి నిత్యమంతశ్చరీ

భువామపి బహిశ్చరీ పరమసంవిదేకాత్మికా |

మహద్భిరపరోక్షితా సతతమేవ కాంచీపురే

మమాన్వహమహామతిర్మనసి భాతు మాహేశ్వరీ

|| 90 ||

తమోవిపినధావినం సతతమేవ కాంచీపురే

విహారసికా పరా పరమసంవిదుర్వీరుహే |

కటాక్షనిగళైర్ద్భుండం హృదయదుష్టదంతావలం

చిరం నయతు మామకం త్రిపురవైరిసీమంతినీ ||

91 ||

త్వమేవ సతి చండికా త్వమసి దేవి చాముండికా

త్వమేవ పరమాత్మకా త్వమపి యోగినీరూపిణీ |

త్వమేవ కిల శాంభవీ త్వమసి కామకోటీ జయా

త్వమేవ విజయా త్వయి త్రిజగదంబ కిం బ్రూమహే

|| 92 ||

పరే జనని పార్వతి ప్రణతపాలిని ప్రాతిభ-

ప్రదాత్రి పరమేశ్వరి త్రిజగదాశ్రితే శాశ్వతే |

త్రియంబకకుటుంబిని త్రిపదసంగిని త్రిక్షణే

త్రిశక్తిమయి వీక్షణం మయి నిధేహి కామాక్షి తే ||

93 ||

మనోమధుకరోత్సవం విదధతీ మనీషాజుషాం

స్వయంప్రభవవైఖరీవిపినవీధికాలంబినీ |

అహో శిశిరితా కృపామధురసేన కంపాతటే

చరాచరవిధాయినీ చలతి కాపి చిన్మంజరీ || 94 ||

కలావతి కలాభృతో ముకుటసీంని లీలావతి

స్పృహోవతి మహేశ్వరే భువనమోహనే భాస్వతి |

ప్రభావతి రమే సదా మహితరూపశోభావతి

త్వరావతి పరే సతాం గురుకృపాంబుధారావతి ||

95 ||

త్వయైవ జగదంబయా భువనమండలం సూయతే

త్వయైవ కరుణార్ద్రయా తదపి రక్షణం నీయతే |

త్వయైవ ఖరకోపయా నయనపావకే హూయతే

త్వయైవ కిల నిత్యయా జగతి సంతతం స్థీయతే ||

96 ||

చరాచరజగన్మయీం సకలహృన్మయీం చిన్మయీం
గుణత్రయమయీం జగత్త్రయమయీం
త్రిధామామయీం |

పరాపరమయీం సదా దశదిశాం నిశాహర్మయీం
పరాం సతతసన్మయీం పరమచిన్మయీం శీలయే
|| 97 ||

జయ జగదంబికే హరకుటుంబిని వక్తరుచా
జితశరదంబుజే ఘనవిడంబిని కేశరుచా |
పరమవలంబనం కురు సదా పరరూపధరే
మమ గతసంవిదో జడిమడంబరతాండవినః || 98

||
భువనజనని భూషాభూతచంద్రే నమస్తే
కలుషశమని కంపాతీరగేహే నమస్తే |
నిఖిలనిగమవేద్యే నిత్యరూపే నమస్తే
పరశివమయి పాశచ్ఛేదహస్తే నమస్తే || 99 ||
క్వణత్కాంచీ కాంచీపురమణివిపంచీలయర్షురీ-
శిరఃకంపా కంపావసతిరనుకంపాజలనిధిః |

ఘనశ్యామా శ్యామా కఠినకుచసీమా మనసి మే
మృగాక్షీ కామాక్షీ హరనటనసాక్షీ విహారతాత్ ||

100 ||

సమరవిజయకోటి సాధకానందధాటి

మృదుగుణపరిపేటి ముఖ్యకాదంబవాటి |

మునినుతపరిపాటి మోహితాజాండకోటి

పరమశివవధూటి పాతు మాం కామకోటి || 101

||

ఇమం పరవరప్రదం ప్రకృతిపేశలం పావనం

పరాపరచిదాకృతిప్రకటనప్రదీపాయితం |

స్తవం పఠతి నిత్యదా మనసి భావయన్నంబికాం

జపైరలమలం మఖైరధికదేహసంశోషణైః || 102 ||

సంపూర్ణ మూకపంచశతి చూడండి. మరిన్ని దేవీ

స్తోత్రాలు చూడండి.